



# Skill Development Programme

## For Answer Writing

### Polity (Model Answer)

DATE : 26-July-2018

TIME : 06:30 pm

मुख्य परीक्षा

प्रश्न- वर्तमान में राज्यसभा के अप्रासंगिक होने के कारणों को स्पष्ट करते हुए इसके लिए उठाए जाने वाले अपेक्षित सुधारों की चर्चा करें। (150 शब्द, 10 अंक)

**Explain the reasons for the irrelevance of Rajya Sabha in present time and discuss the expected reforms. (150 Words, 10 Marks)**

### MODEL ANSWER

उत्तर- भारतीय लोकतंत्र दुनिया का सबसे बड़ा और विविधतायुक्त लोकतंत्र है। भारतीय संसद में लोकसभा, राज्यसभा व राष्ट्रपति शामिल हैं। संविधान निर्माताओं ने राज्यसभा के महत्व को समझते हुए बुद्धिजीवियों का प्रतिनिधित्व सुनिश्चित करने के लिए स्थापित किया था, लेकिन वर्तमान समय में यह अप्रासंगिक प्रतीत होता जा रहा है। इसके कारणों में-

- भारत जैसे विकासशील राष्ट्र में राज्यसभा सरकारी खर्चों को बढ़ाती है।
- मतदाताओं द्वारा आम चुनाव में अस्वीकृत, भ्रष्ट, अपराधिक प्रवृत्ति वाले उम्मीदवार अपने संबंधों और धनबल के प्रयोग से राज्यसभा में पहुँचने की प्रवृत्ति निरंतर बढ़ती जा रही है।
- कुछ वर्षों से सम्पन्न हुए राज्यसभा चुनाव कथित रूप से खरीद-फरोख्त को लेकर चर्चा में रहा, इस दौरान राज्यसभा चुनाव में धांधली एवं भ्रष्टाचार के आरोप का लगना।
- वर्तमान समय में जब लोकसभा और राज्यसभा में अलग-अलग दलों की स्थिति मजबूत है, तो दलीय आधार पर राजनीतिक व्यवस्था का संचालन होने के कारण राज्यसभा संविधान संशोधन और विधि निर्माण जैसे कार्यों में विलम्ब करती है, जिससे देश का विकास बाधित होता है।
- 2003 में जनप्रतिनिधित्व अधिनियम में संशोधन किया गया, जिसके अन्तर्गत अब राज्यसभा का सदस्य बनने के लिए उस राज्य का निवासी होने की शर्त समाप्त कर दी गई, इत्यादि।

परन्तु इन आधारों पर राज्यसभा की अप्रासंगिकता को सिद्ध नहीं किया जाना चाहिए। इस हेतु अपेक्षित सुधार-

- आम चुनाव में पराजित व्यक्ति को एक निश्चित समय तक राज्यसभा का चुनाव लड़ने पर रोक लगा देनी चाहिए।
- राज्यसभा का सदस्य बनने के लिए संबंधित राज्य का निवासी होने की शर्त पुनः लागू कर देना चाहिए।
- राज्यसभा में मनोनयन के संबंध में स्पष्ट दिशा-निर्देश जारी करना चाहिए, जिससे योग्य व्यक्तियों का मनोनयन हो पाये, इत्यादि।

अंत में संक्षिप्त निष्कर्ष दें।

\*\*\*